

# Azərbaycan: Multikultural və tolerant ölkənin tarixi həqiqətləri

*Hələ 12 əsr əvvəl Azərbaycanda dünyanın ilk multikultural, tolerant, sülh və qardaşlıq şəraitində formalaşan cəmiyyət və dövlət yaradılmışdı*

Dünya tarixində ilk nümunəvi cəmiyyət və sosial dövlət formalarından biri də Azərbaycanda yaranıb. 12 əsr əvvəl milli-mənəvi dəyərlərə və bəşəri ideallara söykənən bir sistemin formalaşması xalqımızın dünyaya ta qədimdən nümunəvi dövlət və cəmiyyət forması bəxş etdiyinə aydın göstəricisidir. Bu yazımızda qədim Azərbaycan tarixində ən şərəfli dövrlərdən olan Hürremilər Hərəkatı (VIII-IX əsrlər) və hərəkatın nəticəsi olaraq Babəkin başçılığı (816-838) vaxtı yaradılan Hürremi dövlətindən, bu dövlətin hansı baza üzərində formalaşmasından danışacağıq.

## Azərbaycan 8-ci əsrdə: cəmiyyət və din münasibətləri

VII əsrdə semit mənşəli xalqların sosial-mənəvi səviyyəsinə uyğun olan yeni dinin yaranması yarımvəhşi ərəb qəbilələrinin islam ideologiyası ətrafında Ərəb Xilafətində birləşməsinə gətirib çıxardı. Ərəb-islam dövləti VII əsrin ortalarına yaxın hərbi cəhətdən xeyli güclənmiş və bütün ətraf ölkələri öz hakimiyyəti altına almaq üçün istilacı və talançı yürüşlərə başlamışdı.


Xüsusilə də, əsas hədəf bir zamanlar səhraya qovulmuş vəhşi qəbilələrin minillik arzusu olan şimal-şərq və şimal-qərb istiqamətində yerləşən məhsuldar və zəngin təbii-torpaqlar idi. Bu torpaqlarda müxtəlif xalqlar sülh şəraitində mehriban yaşayırdılar.

Azərbaycan xalqının ta qədimdən sülhsevər və humanist olduğunu, hətta ərəb tarixçiləri də etiraf ediblər. İbn ən-Nədim yazır: "Hürremilərin dini etiqadında qətl, əzab və savaş yox idi, onlar bütün bunların nə olduğunu bilmirdilər".

Azərbaycanın əksər ərazilərini qılınc gücünə işğal edən, on minlərlə yerli sakini amansızlıqla qətlə yetirən ərəblər yerli xalqın milli-mənəvi dəyərlərinə, mədəniyyətinə və yaşayış tərzinə kobud müdaxilə edir, öz dillərini, mədəniyyətlərini, milli adətlərini və dini ideologiyalarını zorla qəbul etdirmək üçün bütün vasitələrdən istifadə edirdilər.

Azərbaycan xalqına məxsus qədim məbədlər dağıdılır və ya xristianlara (məs. ermənilərə) peşkəş olunurdu. Bundan əlavə, bütün dini-fəlsəfi, elmi kitablar "Quranda yoxdursa küfrdür" iddiası ilə yandırılır, qiymətli incəsənət əsərləri Xilafət paytaxtına daşınır, alimlər əsir aparılır, ruhani ustadlar öldürülür, milli sərvətlər (həmçinin əhalinin mal-mülkü) qarət olunur, islamı qəbul etməyən əhali üzərinə ağır vergilər qoyulurdu.

Görkəmli tarixçi akademik Ziya Bünyadov "Azərbaycan VII-IX əsrlərdə" adlı əsərində dövrün tarixçilərinə istinadən yazır: "...Ərəblər yerli əhalini sürətlə müsəlmanlaş-



dırmaq üçün islamı, ərəb dili və digər adət-ənənələrini qəbul etməyənlərin üzərinə olduqca ağır vergilər qoyurdular. Bu vergidən can qurtarmaq üçün əksər adamlar üzde özlərini bu şərtləri qəbul edən kimi göstərirdi, hətta özlərinə ərəb adları götürməyə məcbur olurdular".

Orta əsr mənbələrində qeyd olunur ki, ərəblər işğal etdikləri ərazilərdə öz dinlərini "qeyri-kitab əhli" (?) və ya "kafir" (?) adlandırdıqları yerli əhaliyə qılınc gücünə qəbul etdirməyə çalışır, ən qədim təktənni dinin (zərdüştlüyün) ən qədim müqəddəs kitabın- (Avestanın) mənəvi sahibi olan xalqımıza qarşı insanlığa sığmayan hər cür vasitə ilə zor işlədirdilər.

Halbuki, "Zərdüştin müvəhhid və təkallahlı olmasını Əli ibn Əbu Talib (Məhəmməd peyğəmbərin mənəvi varisi və islamın ilk imamlarından biri), ondan sonra Hüzeyfə, Səid ibn-Müseyib və başqaları qəbul etmişlər" (İsmayıl Şəms, "Avesta").

Beləliklə, məlum olur ki islam dinini əldə bayraq edən vəhşi səhra ərəbləri heç bir mədəniyyət yüksəkliyinə, heç bir təktənniçilik dininə əhəmiyyət vermədən yalnız öz ideologiyalarını yeritmək, maddi sərvətlər əldə etmək, münbit torpaqları işğal etmək üçün yüz minlərlə insanımızı öldürmüş, ölkəmizi xaraba qoymuşlar.

"Böyük müfəkkir Mirzə Fətəli Axundov bu prosesi belə ifadə edib: "Ərəblər bizim minillik səltnətimizi yıxdılar, şən və şövkətimizi bərpad etdilər, vətənimizi ele xarabadan da xarab etdilər ki, bu günə qədər abad etmək mümkün olmayıbdır" (Əsərləri II cild. Bakı 1961, səh 137)

## Hürremilər hərəkatının təşəkkülü və ideoloji bazası

Ərəb işğalından çox minillər qabaq Azərbaycan bəşər tarixində ilk təktənni dinin mərkəzi sayılırdı. Bu torpaqlarda dünyanın ən qədim məbədləri tikilmiş, tarixin ən qədim müqəddəs kitabı- Avesta dünyaya buradan yayılmış, ilk peyğəmbər Zərdüşt burada yaşamışlar.

Lakin tarixin sonrakı dövrlərində məlum proseslər və xüsusilə də

Makedoniyalı İsgəndərin yürüşü zamanı bu dinə qarşı total təcavüz həyata keçirilmiş, maqların böyük əksəriyyəti öldürülmüş, Avestanın əldə olan bir nüsxəsi yandırılmış, digər nüsxəsi isə İsgəndər tərəfindən Yunanıstana aparılmışdı.

Sonralar antik müfəkkirlərin və müasir böyük alimlərin də etiraf etdiyi kimi, Avestanın yunan-Roma mədəniyyətinə böyük təsiri olmuş, hətta bu mədəniyyətlərin onun güclü təsiri altında formalaşmasına səbəb olmuşdu.

Hürremi ideologiyası zərdüştlük, həmçinin bu dinin zəifləməsindən sonra onun bazasında yaranan maniçilik və məzdəkizmin ehkamları üzərində qurularaq qədim mədəniyyətimizi və milli-mənəvi dəyərlərimizi yaşatmağa çalışırdı.

Zərdüştlükdə Hörmüzün, Vəişnavizmdə Krişnanın, Xristianlıqda İsanın, İslamda Sahib-əz-zaman Mehdiyin... yer üzünə enərək ədalətli bərpə edəcəyinə güclü inan var. Hürremilər də Tanrının nə vaxtsa "Ağ atlı oğlan" kimi yerdə təcəsüm edib, bütün yer üzünün insanlarını zülümdən xilas edəcəyinə, bütün insanların bərabər şərtlərdə yaşadığı ədalətli cəmiyyət quracağına inanırdılar. Onlar "Uca Şirvinin ruhu, səni gözləyirik!" dedikdə, məhz bu inama söykənirdilər.

Babək və hürremilər haqda uyduşulan nağıllarda mümkün qədər onun və ailəsinin əxlaqsız, pozğun olduğunu xalqın beyninə yeritmək istəyiblər. Lakin mənəvi-əxlaqi dəyərlərə böyük əhəmiyyət verən xalq- milyonlarla insan mənəviyyatsız ailədən çıxmış birinin ətrafında birləşməzdi, ümumiyyətlə onu rəhbər, mənəvi ustad kimi qəbul etməzdilər. Özü də burada bir xalqdan yox müxtəlif xalqlardan söhbət gedir. Bu xalqlar etnik mənsubiyyətə heç bir əhəmiyyət vermədən vahid ideologiya ətrafında birləşmişdilər. Eynilə indiki kimi. Azərbaycançılıq ideologiyasının müxtəlif xalqları, konfessiyaları bir arada birləşdirirdi kimi.

Hürremilərin başçı seçdikləri şəxs öncə ustadın yanında elmi-dini təlimlərə, başçılıq qabiliyyətinə yiyələnmiş olmalı idi. Çünki həmin şəxs həm ruhani ustad, həm də dünyəvi idarəetmədə başçı olmalı idi.



## Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycançılıq ideyasının təbliği" istiqaməti çərçivəsində hazırlanıb.*

## Dünya tarixində analoqu olmayan dövlət sistemi

Bir əsrdən artıq davam edən azadlıq hərəkatının son 22 ilində Babək zəruri atributlara malik güdrəli dövlət yaratmışdı. Bu dövlətin silahlı qüvvələrə başçılıq edən hərbi komandanlığı, Ali şurası, dövlət xəzinəsi, bayrağı, gerbi, ölkənin əyalətlərində mərkəzə bağlı idarəçilik strukturu, ehtiyat silah və azuqə bazaları və s. atributları olub.

Babək sadə insanları dövlətin vilayət və şəhərlərinə hakim təyin edir, başqa dövlətlərlə müqavilələr bağlayır və səfir göndərirdi. Azərbaycan paytaxtında- Babəkin Bəzz şəhərindəki sarayında isə, Rum İmperatorluğunun səfiri yaşayırdı.

Etnik və dini mənsubiyyətindən asılı olmayaraq bütün xalqın bərabər şəkildə yaşadığı, sosial ədalətə söykənən dövlət sistemini ərəblər anlamadığından "hürremilərdə arvadlar da ümumdür" deyər böhtan yazırdılar. (Tam da XX əsrin 20-ci illərində Sovet hakimiyyəti qurarkən "arvadları kolxoz edəcəklər, kişinin arvadına ixtiyarı çatmayacaq, çünki Şura hökumətində qadınlar da ümumdür" kimi xəstə düşüncələr kimi).

Bu iftira ilə bağlı görkəmli tarixçi, akademik Ziya Bünyadov yazır: "İyirmi ildən artıq xilafətə qarşı kəskin və cəsur azadlıq mübarizəsi aparmış bir xalqı şən və qayğısız ömür sürən başıpozuq bir kütlə kimi qələmə vermək mümkün deyil".

Hürremilər ordusunda müxtəlif xalqların nümayəndələri vətənin ümumi düşməninə qarşı çiyin-çiyinə döyüşürdülər. Hətta Ərəb xilafətinə qarşı döyüşən ərəb əsgərlər də var idi.

Ümumiyyətlə, inkaredilməz faktıdır ki, Hürremilər dövləti dünya

tarixində bəşəri və milli dəyərlərə söykənən ən nümunəvi və şərəfli bir dövlət, cəmiyyət formasıdır.

## Dövlətçilik atributlarımız və ənənələrimiz: keçmişdən bu günə

Babək sevgisi 12 əsrdir bütün azərbaycanlıların qəlbində yaşayır. Hər il Babək Hürreminin ad günündə on minlərlə azərbaycanlı Bəzz qala şəhərini ziyarət edir, böyük şəxsiyyətimizin əziz xatirəsini yad edirlər. Onun ideyaları xalqın mənəviyyatında özünə əbədi və möhkəm yer tutdu. Babək Hürreminin qaldırdığı qırmızı bayraq yaddaşlarda yaşadı.

Bu bayrağı qəhrəman Azərbaycan oğulları tarix boyu daha bir neçə dəfə dövlət bayrağı kimi dalğalandırdılar. Bu bayraq Səfəvi İmperiyası dövründə bir daha ucaldıldı, 1908-ci ildə Cənubi Azərbaycan inqilabından sonra yaranan Azərbaycan dövlətinin bayrağı kimi qəbul olundu. Maraqlı məsələlərdən biri odur ki, AXC-in ilk bayrağı Babəkin, Hürremi dövlətinin bayrağı idi- qırmızı fonda ortada aypara və səkkizguşəli ulduz.

Azərbaycan Sovet Sosialist Respublikasının da ilk bayrağı belə idi- qırmızı rəngdə, yuxarı sol güncdə aypara və ulduz. ASSR-in sonrakı bayrağı da buna oxşar idi, yalnız ayparanı zəhmətin, bərəkətin rəmzi olan oraq-çəki əvəz etmişdi.

Beləliklə, Azərbaycan tarixindəki nümunəvi dövlət və cəmiyyət sistemindən, vahid ideologiyaya malik quruluşlardan biri haqda qısa söhbət açdıq. Növbəti yazılarda başqa tarixi dövlətlərimizdə mövcud olan dəyərlər sistemi haqda danışacağıq.

Elçin Bayramlı